

Почитувани претставници на граѓанските организации,

Ви благодариме на интересот за учество на Повикот до граѓанскиот сектор за придонес во подготвувањето на Програмата за работа на Владата на Република Северна Македонија за 2025 година. Пополнетиот образец (заедно со прилозите, доколку ги има) доставете го до Одделението за соработка со невладини организации на Генералниот секретаријат на Владата на Република Северна Македонија, електронски на адреса nvosorabotka@gs.gov.mk со назнака **Иницијатива за ГПРВ 2025, до 20.9.2024 година**. Со доставување на образецот потврдете дека се согласувате вашата иницијатива да биде објавена на веб страницата www.nvosorabotka.gov.mk.

Општи податоци за здружението / фондацијата

Име на здружението/фондацијата: Здружение за промовирање на електрични возила ЕЛЕКТРОМОБИЛИТИ Скопје

ЕМБС (матичен број на правниот субјект според податоците во Централен регистар): 7338384

Седиште и адреса (улица, број, општина): ул.Партизанска 2 бр.12/12 Скопје

Застапник: Оливер Велковски

Веб страница: /

Електронска пошта (e-mail): ngoelektromobilnost@gmail.com

Телефонски број за контакт:

Лице за контакт: Оливер Велковски

Предлог- иницијатива

за годишна Програма за работа на Владата на Република Северна Македонија за 2025 година

Наслов на иницијативата: Обележување и соодветна евиденција на електричните возила во Р.С.Македонија

Стратешки приоритет: (придонес - поврзаност со определен стратешки приоритет на Владата на Република Северна Македонија)

Ваквата иницијатива се надоврзува кон една од стратешките мерки на Владата на Република Северна Македонија односно унапредување на енергетската транзиција, инвестирање во енергетска ефикасност и зелен развој, намалување на аерозагадувањето и влијанието на климатските промени. Поконкретно ваквата иницијатива се однесува на обележување на електричните возила во рамки на регистарската табличка при прва регистрација и при промена на табличките на овој тип на возила на сличен начин како



и актуелната промена на табличките за такси возилата во нашата држава, или поставувањето лепенки со NMK ознака, како и нивна соодветна евиденција во електронскиот Регистар на возила предвидено во член 73 од Законот за возила.

Приоритетна цел: (придонес - поврзаност со определена стратешка цел на Владата на Република Северна Македонија)

Преку прифаќањето на ваквата иницијатива Владата на Република С. Македонија ќе ја покаже својата интенција за прифаќањето на електромобилноста како една од начините за борба против загадувањето на воздухот и емисијата на стакленички гасови од сообраќајот а ваквите возила соодветно ќе ги обележи преку процесот на регистрација со соодветни обележја преку регистарските таблички и ќе ги евидентира во електронскиот Регистар на возила предвидено во член 73 од Законот за возила.

НППА (поврзаност со пристапни партнерства како и соодветна идентификација на поглавје и подрачје)

Со помош на ваквата иницијатива ќе се помогне во побрзо исполнување на барањата од преговарачката рамка во пристапните преговори со ЕУ (Поглавје 14 – Транспортна политика) и примена на нови еколошки транспортни политики.

Образложение: (Краток опис на иницијативата: причини за предлагање, предмет на уредување доколку се работи за закон или подзаконски акт и надлежен орган на државната управа)

Здружението за промоција на електрични возила Електромобилити Скопје како граѓанска организација која со своите активности делува во насока на промовирање на електричните возила поради бројните бенефиции за општеството и заштита на животната средина, предлага до Владата на Р.С.Македонија да овозможи прифаќање на предлог иницијативата што ќе допринесе за поддршка на идејата да се овозможи појасно обележување на електричните возила преку нивните регистарски таблички. Електричните возила како нов тренд во мобилноста се веќе реалност во Европа и светот, поради што Европската Унија ги прилагодува актуелните регулативи во насока на нивна поголема примена и независност на возниот парк од фосилните горива.

Здружението за промовирање на електрични возила ЕЛЕКТРОМОБИЛИТИ Скопје, ја поднесува оваа иницијатива до Владата на Р.С.Македонија преку Министерството за Внатрешни работи за измена на „Правилникот за регистарските таблички на моторни и приклучни возила, работни машини, земјоделски трактори, мотокултиватори, велосипед со мотор, запрежно возило и приклучно возило што го влече земјоделски трактор или мотокултиватор и за национална ознака“ како дел од Законот за безбедност на сообраќајот и патиштата, односно дополнување на истиот во кој ќе се уреди делот на посебно обележување и евиденција на електричните и приклучните хибридни возила во Р.С.Македонија. Предлогот е во рамки на „Правилникот за регистарските таблички на моторни и приклучни возила, работни машини, земјоделски трактори, мотокултиватори, велосипед со мотор, запрежно возило и приклучно возило што го влече земјоделски трактор или мотокултиватор и за национална ознака“ да се прецизира начинот на обележување на електричните возила односно на нивните регистарски таблички да се стави посебна ознака (која јасно ќе ги издвојува од останатите возила во сообраќајот) или да се доделат таблички со зелена боја. На овој начин сите корисници (правни и физички лица) на електрични возила врз основа на овие визуелни обележја на регистарските таблички дека користат еколошко возило

ќе може да ги користат бенефитите кои како субвенција веќе се нудат или пак допрва ќе се овозможат во рамки на нашата држава за сопствениците на овој вид на возила (бесплатни паркинзи, бесплатни патарини, слободно движење без ограничување во централно градско подрачје и сл.). Покрај обележувањето на електричните возила потребно е нивна соодветна и точна евиденција во електронскиот Регистар на возила предвидено во член 73 од Законот за возила.

Очекувани влијанија: (Кои се очекуваните влијанија од предлог-иницијативата)

Прифаќањето на ваквата иницијатива од страна на Владата на Р.С.Македонија ќе даде дополнителен придонес во стимулирање на населението за замена на традиционалните возила со возила базирани на „зелени“ технологии што ќе значи сериозен чекор кон промоција на електромобилноста во Македонија и испраќање на јасна порака од страна на Владата за поддршка на Директивите, Европскиот зелен договор (European Green Deal) и напорите на Европската Унија кон намалувањето на загадувањето на воздухот и бучавата од сообраќајот и заштита на животната средина. Ваквиот чекор ќе значи воедно и системско прифаќање на електромобилноста од страна на Владата на Р.С.Македонија почнувајќи со предложените промени во „Правилникот за регистарските таблички на моторни и приклучни возила, работни машини, земјоделски трактори, мотокултиватори, велосипед со мотор, запрежно возило и приклучно возило што го влече земјоделски трактор или мотокултиватор и за национална ознака“ како дел од Законот за безбедност на сообраќајот и патиштата.

Финансиски импликации: (Дали предлог-иницијативата предизвикува финансиски импликации? Ако има, дали потребните средства се обезбедени и од кои извори?)

Прифаќањето на ваквата иницијатива би имала одредени финансиски импликации во буџетот на државата од аспект на прилагодување на софтверот за електронски Регистар на возила (согласно Законот за возила), но сепак ваквата иницијатива е со слични финансиски импликации како и актуелното обележување на такси возилата во нашата држава со жолти регистерски таблички, ставање на лепенки NMK на регистарските таблички и сл..

Прилози (со наведување на авторот на документот):

20.09.2024 година

Потпис на застапникот


